

## Script Of Morning Gojri News Bulletin 18 March 2024 at 1015Hrs

مارننگ گو جری نیوز بلیٹن مورخہ 18 مارچ 2024

<><><><><><><><><>

یوہ آکا شوانی جموں ہے انور چودھری تیں خبر سُنو۔

### Poll Process

پورا ملک غے اندر عام چناؤ 2024 غا سلسلہ مانہہ کاروائی زوراں ور شروع ہو گئی ہیں۔ تقریباً سیاسی پارٹیاں نے جلوس جلسہ کرنا شروع کر دتا ہیں۔ مثالی ضابطہ اخلاق غو وی اعلان ہو چکو ہے۔ ان ضابطاں مانہہ تمام تر سیاسی پارٹیاں نانہہ ضروری بدائیت جا ری کی گئی ہیں۔ وزیر اعظم نریندر مودی نے کہیو ہے کہ قومی جمہوری اتحاد این ڈی اے تمام لوکاں غا قومی اور علاقائی معاملات نانہہ لے غے یوہ چناؤ لڑھ رہیو ہے۔ اُن نے لوکاں نانہہ اپیل کی ہے کہ وے دوہرا انجن آلی سرکاراں نانہہ چُنیں تانجے وکست بھارت غو خواب پورو کیو جا سکے۔ اُواں مہاراشٹر مانہہ کانگریس لیڈر راہل گاندھی نے 63 دناں غی اپنی بھارت جوڑو نیا لے یا ترا مکمل کی۔ اس موقعہ و ر ڈاکٹر بھیم راؤ امبیڈکر نانہہ زبردست خراج عقیدت پیش کیو گیو۔ اس موقعہ ور بولتاں واں اُن نے کہیو کہ اج بھارت مانہہ بڑا مدعا ہے روز گار، تشدد، نفرت، کساناں گا اور اگنی ویراں غا معاملہ ہیں۔ راہل گاندھی غا بھارت جوڑو نیانے غا اختتامی پروگرام مانہہ انڈیا اتحاد غا کئی بڑا لیڈراں نے حصو ليو۔ جموں کشمیر توں ڈاکٹر فاروق عبداللہ اور پی ڈی پی صدر محبوبہ مفتی نے وی خطاب کیو۔ ایساں جموں مانہہ اک عوامی جلسہ غے دوران ڈی پی اے پی غا سربراہ غلام نبی آزاد نے چناؤ کمیشن نانہہ اپیل کی ہے کہ لوک سبھا چناؤاں غے بعد فوری طور جموں کشمیر اسمبلی غا چناؤ وی کروایا جائیں۔

<><><><><><><><><>

### PM J&K

وزیر اعظم نریندر مودی نے کہیو ہے کہ سب توں پہلو کار نمائش فارمولہ 4 جھیڑو کہ سرینگر ڈل جھیل ور کروایو گیو۔ اس نال جموں کشمیر غی خوبصورتی نانہہ دُنیا غے سامنے لیان مانہہ مزید مدد ملے گی۔ سماجی ذرائع ابلاغ ور اُن نے کہیو ہے کہ بھارت موثر کھیڈاں غا مواقع فراہم کران مانہہ بڑو کردار ادا کر رہیو ہے۔ اور خصوصاً سرینگر اس ضمن مانہہ سب توں سگے ہے۔ جت ان کھیڈاں غا سب توں زیادہ مواقع ہیں۔ پہلو فارمولہ 4 کا ر شو گذشتہ روز سرینگر ڈل جھیل ور کروایو گیو۔

<><><><><><><><><>

### ECI Sheetal Devi

جموں کشمیر نانہہ یوہ اعزاز حاصل ہوؤ ہے کہ اتوں چناؤ کمیشن غی طرفوں دتا جان آلا تیر انداز ارجنا ایوارڈ حاصل کرن آلاں مانہہ جموں کشمیر غی جسمانی طور معزور شیتل دیوی نانہہ وی اس اعزاز نال نوازیو گیو ہے۔ اُن گا چناؤ غو اعلان انڈیا ڈیف کرکٹ ایسو سی ایشن ٹیم تے دہلی اور ضلع کرکٹ ایسو سی ایشن ٹیمیاں بشکار کھیڈیا گیا نمائشی کرکٹ میچ توں بعد کیو گیو۔ اس موقعہ و ر کمیشن غی طرفوں جسمانی طور معزور اور عمر دراز ووٹراں واسطے اک رہنمائی کتابچو وی جاری کیو گیو۔ اس کتابچہ مانہہ اُن تمام تر سہولیات غو ذکر ہے جھیڑی اس رُمرہ غا ووٹراں نانہہ حاصل ہیں واضح رہے جے شیتل دیوی اس واسطے اکیلی تیر اندازی کھلاڑی ہیں جھیڑی اپنا بالائی اعضا توں محروم ہے۔ یعنی اُس غی بازو نہیں ہے۔ شیتل دیوی ضلع کشتواڑ غا اک دور دراز علاقہ غی رہن آلی ہیں۔

<><><><><><><><><><>

## LG Women

لیفٹنٹ گورنر منوج سنہا نے کہیو ہے کہ جموں کشمیر مانہہ ہُن خواتین کاروبار غا شعبہ مانہہ زیادہ دلچسپی دس رہی ہیں اور اس نال نہ صرف جموں کشمیر غی اقتصادیا ت مانہہ فائدو ہو رہیو ہے۔ بلکہ خواتین خود کفیل، خود مختار اور مالی لحاظ نال آسودہ ہو رہی ہیں۔ جس نال اُن گا کُنہہ وی ترقی کر رہیا ہیں۔ جناب سنہا دی ٹائمز گروپ غی طرفوں بلایا گیا خواتین غا اک مباحثہ مانہہ رہیا تھا۔ جس غو انعقاد گروگرام مانہہ کروایو گیو۔

<><><><><><><><><><>

## LS DGP

ڈائریکٹر جنرل پولیس آر آر سوئن نے کہیو ہے کہ آئندہ پارلیمانی چناواں مانہہ اُن غی کوشش رہ گی کہ چناؤ بالکل صاف شفاف طریقہ نال ویں۔ اور جموں کشمیر مانہہ چناواں غے دوران کسے وی سیاسی پارٹی مانہہ شکایت غو موقعو نہ ملے۔ اُن نے مزید کہیو کہ حفاظتی دستہ عنقریب ہی جموں کشمیر تیں دہشت گردی غو پوری طرح خاتمہ کر دے گی۔ اُن نے اپنا اس عزم مانہہ دُہرایو ہے کہ اُن عناصر غے خلاف سخت کارروائی کی جائے گی جھیڑا دہشت گردی مانہہ ہوا دین غی کوشش کریں گا۔ جناب سوین ضلع ڈوڈہ مانہہ اک عوامی دربار غا حاشیہ ور ذرائع ابلاغ نال خطاب کر رہیا تھا۔

<><><><><><><><><><>

## DM Rajouri

آئندہ لوک سبھا چناؤ غے مد نظر ضلع ترقیاتی کمشنر راجوری اوم پرکاش بھگت نے تمام عام شہریاں مانہہ کہیو ہے کہ جن لوکاں کول لائسنس آلا ہتھیار ہیں وے فوری طور ور اپنا اپنا ہتھیار نزدیکی پولیس تھاناں مانہہ جمع کراویں۔ ضلع ترقیاتی کمشنر جھیڑا کہ ضلع چناؤ افسر وی ہیں نے پرینتینگ پریس آلاں مانہہ وی کہیو ہے کہ وے چناؤ بارے کوئی مواد چھاپتا واں پرینٹر اور بیلشیر غوناں پتو ضرور لکھیں۔

<><><><><><><><><><>

## Solar Light

ضلع ریاسی غا دور افتادہ گراں پران کوٹ سردار مانہہ اجاں توڑی بجلی نہیں ہے۔ لہذا بھارتی فوج نے اس علاقہ مانہہ سٹریٹ سولر لائٹ مہیا کروان غو فیصلو کیو ہے۔ بھارتی فوج نے درواز غا گراں پران کوٹ سردار، ٹولڈ اگلہ، دبڑ گلہ، چاپری، دھکی کوٹ تے کھانڈی گلی مانہہ سدھ بھاونہ منصوبہ غے تحت سولر لائٹ مہیا کروائی ہیں۔ فوج غا اس قدم واسطے مقامی لوکاں نے فوج غو شکریو ادا کیو ہے۔

<><><><><><><><><><>